



IR-REGOLI GĦALL-PREMJU TAL-KESE GĦAS-SOLIDARJETÀ ĊIVILI

“Is-soċjetà ċivili tiffaċċja l-COVID-19”

L-ippremjar ta' inizjattivi ta' solidarjetà biex tiġi indirizzata l-emerġenza tal-COVID-19 u l-konsegwenzi tagħha fl-Ewropa

1. L-għan u l-iskop globali tal-Premju tal-KESE għas-Solidarjetà Ċivili

Għall-Kumitat Ekonomiku u Soċjali Ewropew (il-"KESE" jew il-"Kumitat"), l-għan ta' dan il-premju, li tnedja fl-2020 bħala edizzjoni ta' darba minflok il-Premju annwali tal-KESE għas-Soċjetà Ċivili, huwa li jippremja inizjattivi mingħajr skop ta' qligħ minn persuni fiżiċi u/jew korpi tal-liġi privati li taw kontribut sinifikanti biex tiġi indirizzata s-sitwazzjoni ta' emerġenza maħluqa mill-pandemija tal-COVID-19.

Għalhekk, l-iskop globali tal-premju huwa li jgħid sensibilizzazzjoni u jagħti aktar viżibbiltà lill-kontribut li taw, jew li qed jagħtu, persuni fiżiċi u/jew korpi tal-liġi privati għall-holqien ta' identità u solidarjetà Ewropej b'mod li jhaddnu l-valuri komuni li jiffurmaw il-pedament tal-integrazzjoni Ewropea.

2. Tema tal-Premju tal-KESE għas-Solidarjetà Ċivili: Is-soċjetà ċivili kontra l-COVID-19

It-tifqigħa tal-COVID-19 u l-kriżi li rriżultat minnha jikkostitwixxu emerġenza gravi li tolqot il-livelli kollha tas-soċjetà. Dawn jirrapprezentaw sfida bla preċedent għall-Istati Membri u piż sinifikanti għall-awtoritajiet pubbliċi, l-istituzzjonijiet tas-saħħa, l-organizzazzjonijiet tas-soċjetà ċivili, l-intrapriżi u ċ-ċittadini Ewropej.

Sa minn tmiem it-Tieni Gwerra Dinjija, il-komunità globali qatt ma ffaċċjat tali kriżi drammatika f'termini ta' impatt fuq is-saħħa, fuq il-bniedem, impatt soċjali, psikoloġiku u ekonomiku. Minhabba l-pandemija għadd kbir ta' nies batew minn sintomi serji, u kkawżat għexieren ta' eluf ta' mwiet. Miżuri ta' iżolament u ta' tbeġħid soċjali, għalkemm meħtieġa biex jitrażżan it-tixrid tal-virus, għamluha saħansitra aktar diffiċli biex wiehed ikampa ma' din it-traġedja umana.

Is-sistemi tas-saħha u soċjali ġew taħt pressjoni. L-operazzjonijiet tan-negozju ġew interrotti minhabba l-miżuri ta' lockdown introdotti f'diversi pajjiżi, u dan wassal għal restrizzjonijiet fuq il-likwidità peress li ħafna negozji jsibuha diffiċli biex iħallsu lill-fornituri u lill-impjegati tagħhom. B'konsegwenza ta' dan, is-solvenza tan-negozji saret kwistjoni importanti ħafna, anke fid-dawl tal-perspettiva ekonomika incerta. L-intrapriżi żgħar u ta' daqs medju, in-negozji ġodda u dawk li jaħdmu għal rashom huma partikolarment vulnerabbli f'dan ir-rigward.

Ħafna kumpaniji taw is-sensja lill-impjegati, u dan wassal għal tnaqqis qawwi fl-attività ekonomika u għal zieda fil-qgħad. Hemm riskju serju li miljuni ta' impjieggi se jintilfu fix-xhur li ġejjin, b'zieda fis-sottoimpjieg, tnaqqis sostanzjali fid-dħul ta' ħafna familji u l-faqar fost dawk li jaħdmu. Is-sitwazzjoni ta' persuni b'impjieggi prekarji u persuni li jinsabu f'deprivazzjoni materjali x'aktarx tmur għall-agħar.

L-iskala u d-dimensjoni transfruntiera evidenti tal-kriżi tal-coronavirus u tal-isfidi li għandna quddiemna jipprevjenu li kwalunkwe azzjoni nazzjonali unilaterali tkun tassew effettiva. L-ebda gvern ma jista' jahseb li jista' jsolvi tali pandemija u jindirizza l-konsegwenzi tagħha waħdu. Approċċ frammentarju mill-Istati Membri individwali mhux biss huwa riċetta ċerta għal diżastru, iżda hemm il-periklu wkoll li jkunu esposti għall-forzi populist, Ewrosettici u nazzjonalisti, u b'hekk ipogġi l-proġett Ewropew kollu friskju. Sebghin sena wara d-Dikjarazzjoni ta' Schuman, l-Ewropa għadha teħtieġ aktar minn qatt qabel "kisbiet konkreti li l-ewwel nett joħolqu solidarjetà de facto". It-trattament ta' pazjenti morda b'mod kritiku f'pajjiżi oħra tal-UE u l-ħafna professjonisti tal-kura tas-saħha li vvolontarjaw li jgħinu fir-reġjuni l-aktar milquta huma biss tnejn mill-ħafna eżempji ta' din is-solidarjetà de facto f'dawn l-aħħar ftit xhur.

L-Istati Membri tal-UE għandhom jingħaqdu, jappoġġjaw lil xulxin u jikkoordinaw azzjoni miftiehma, b'rispett għall-Karta tad-Drittijiet Fundamentali u b'konformità mal-istat tad-dritt u mal-prinċipju tas-sussidjarjetà. Reazzjoni kollettiva mgħaġġla, koerenti u kkoordinata hija vitali mhux biss biex tiggarrantixxi suq uniku li jiffunzjona, iżda wkoll biex tuża miżuri effettivi biex tappoġġja l-attività ekonomika u biex thejji l-bażi għall-irkupru. Il-koordinazzjoni hija importanti wkoll biex jiġu trattati l-htigijiet ta' emerġenza tas-saħha u tiġi provduta għajnuna effiċjenti lin-nies li qed ibatu.

Fis-sitwazzjoni attwali, huwa aktar importanti minn qatt qabel li l-UE turi li mhijiex biss komunità ta' interessi finanzjarji u ekonomiċi iżda wkoll, u fuq kollox, komunità ta' destin komuni¹. Dan il-prinċipju, flimkien mal-prinċipju tal-promozzjoni tal-benesseri tal-poplu Ewropew stabbilit fit-Trattat dwar l-Unjoni Ewropea (TUE²), għandu jirregola l-politiki Ewropej, nazzjonali u reġjonali/lokali u għandu jkun il-prinċipju ewlieni tar-rispons tas-soċjetà ċivili Ewropea għall-kriżi attwali.

Il-KESE huwa grat lil dawk kollha li ħadmu fl-ewwel linja jew biex jiggarrantixxu l-aċċess għas-servizzi pubbliċi u l-oġġetti essenzjali u huwa impressjonat bl-isforz kbir li għamlu s-soċjetà ċivili organizzata, l-NGOs u l-imsieħba soċjali u ekonomiċi, kif ukoll ħafna ċittadini anonimi biex jikkomplementaw il-miżuri mwettqa mill-awtoritajiet tal-Istati Membri biex jipprovdu appoġġ lil dawk l-aktar milquta mill-kriżi.

¹ Opinjoni tal-Kumitat Ekonomiku u Soċjali dwar *Il-futur tal-Fond ta' Solidarjetà tal-Unjoni Ewropea*, – CO/319-EESC-2012-817 tat-28 ta' Marzu 2012 ([ĠU C 181, 21.6.2012, p. 52](#)).

² It-Trattat dwar l-Unjoni Ewropea, Artikolu 3(1).

Intrapriżi soċjali u organizzazzjonijiet tas-soċjetà ċivili mhux bi skop ta' qligħ, li f'hafna Stati Membri huma parti importanti mis-sistemi soċjali u tas-saħħa u/jew jipprovdu servizzi soċjali, esperti, networks u impenn volontarju għall-prevenzjoni u l-immaniġġjar ta' emerġenza u katastrofi, qed jiżvolġu rwol kruċjali fil-ġlieda kontra t-tifqigha tal-COVID-19 u fil-mitigazzjoni tal-effetti tal-epidemija.

Filwaqt li l-ħsbijiet tal-KESE huma ma' dawk li ġew milquta direttament mill-pandemija, b'dan il-premjju l-Kumitat irid jagħti ġieħ lill-bosta organizzazzjonijiet tas-soċjetà ċivili, operatori ekonomiċi u individwi li wettqu, fit-territorju tal-UE jew fir-Renju Unit, azzjonijiet effettivi u kreattivi mmirati lejn il-ġlieda kontra l-COVID-19 u l-konsegwenzi tagħha, li wrew kuragg, impenn, solidarjetà u sens ta' responsabbiltà liema bħalu.

3. Elegibbiltà

3.1 Kandidati eliġibbli

Il-Premju tal-KESE għas-Solidarjetà Ċivili huwa miftuħ b'kundizzjonijiet ugwali għall-persuni fiżiċi u l-korpi tal-liġi privati skont il-kundizzjonijiet stabbiliti hawn taħt. L-awtoritajiet pubbliċi, l-organizzazzjonijiet governattivi u korpi pubbliċi oħra mhumiex eliġibbli.

Għall-kandidati tar-Renju Unit: Wara d-dhul fis-seħħ tal-Ftehim dwar il-Ħruġ bejn l-UE u r-Renju Unit fl-1 ta' Frar 2020³ u b'mod partikolari l-Artikoli 127(6), 137 u 138, ir-referenzi ta' hawn taħt għal persuni fiżiċi jew ġuridiċi residenti jew stabbiliti fi Stat Membru tal-UE għandhom jinftiehem li jinkludu persuni fiżiċi jew ġuridiċi li jirrisjedu jew li huma stabbiliti fir-Renju Unit. Ir-residenti u l-entitajiet tar-Renju Unit huma għalhekk eliġibbli biex jieħdu sehem.

1) Persuni fiżiċi

Għall-finijiet ta' dan il-premjju, persuni fiżiċi huma individwi jew gruppi ta' individwi li jaġixxu b'mod kongunt mingħajr rabtiet kuntrattwali. Iċ-ċittadini tal-UE huma eliġibbli, irrispettivament mill-pajjiż ta' residenza tagħhom. Iċ-ċittadini ta' pajjiżi terzi huma eliġibbli wkoll, bil-kundizzjoni li jkunu residenti legalment fit-territorju tal-UE. Gruppi ta' individwi għandhom jinnominaw waħda mill-persuni fiżiċi bħala punt ta' kuntatt (il-mexxej) għall-aspetti amministrattivi u finanzjarji tal-premjju.

Il-membri tal-KESE, id-delegati tas-CCMI, il-persunal tal-istituzzjonijiet tal-UE u korpi oħra tal-UE, il-membri tal-kumitat tal-evalwazzjoni u l-qraba tagħhom mhumiex eliġibbli biex jieħdu sehem.

2) Korpi tal-liġi privati

Organizzazzjonijiet tas-soċjetà ċivili (minn hawn 'il quddiem: "CSOs") reġistrati uffiċjalment fl-Unjoni Ewropea, u li jaġixxu fil-livell lokali, nazzjonali, reġjonali jew Ewropew, huma eliġibbli. Għall-finijiet ta' dan il-premjju, CSOs kif definiti fl-Opinjoni tal-KESE dwar *The role and contribution of civil society organisations in the building of Europe* (Ir-rwol u l-kontribut tal-organizzazzjonijiet

³ Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ([GUL 29, 31.1.2020, p. 7](#)).

tas-soċjetà ċivili fil-bini tal-Ewropa) huma "strutturi organizzattivi li l-membri tagħhom għandhom għanijiet u responsabbiltajiet ta' interess ġenerali u li jaġixxu wkoll bħala medjaturi bejn l-awtoritajiet pubbliċi u ċ-ċittadini"⁴. Huma involuti b'mod attiv fit-tfassil tal-affarijiet pubbliċi fuq il-bażi tat-tfassib tagħhom stess, billi jużaw l-għarfien, il-kapaċitajiet u l-ambitu għall-azzjoni speċifiċi tagħhom. Huma jaġixxu b'mod awtonomu u s-sħubija tinvolvi impenn mill-membri tal-pubbliku ġenerali biex jieħdu sehem fix-xogħol u fl-attivitajiet ta' daww l-organizzazzjonijiet. Din id-definizzjoni tinkludi l-hekk imsejja atturi tas-suq tax-xogħol, jiġifieri l-imsieħba soċjali, l-organizzazzjonijiet li jirrappreżentaw l-oqsma soċjali u ekonomiċi, l-organizzazzjonijiet mhux governattivi li jlaqqgħu flimkien persuni f'kawża komuni, bħall-organizzazzjonijiet ambjentali, l-organizzazzjonijiet li jiddefendu d-drittijiet tal-bniedem, l-assoċjazzjonijiet tal-konsumatur, l-organizzazzjonijiet tal-karità, l-organizzazzjonijiet kulturali, u l-organizzazzjonijiet edukattivi u ta' taħriġ, eċċ; l-organizzazzjonijiet ibbażati fil-komunità, jiġifieri l-organizzazzjonijiet stabbiliti fi f'dan is-soċjetà fil-livell l-iżjed bażiku li jsejgħu għanijiet li jittqajmu mill-membri tagħhom stess, pereżempju l-organizzazzjonijiet taż-żgħażaġh, l-assoċjazzjonijiet tal-familja u l-organizzazzjonijiet kollha li permezz tagħhom iċ-ċittadini jippartecipaw fil-ħajja lokali u municipali; il-komunitajiet reliġjużi. Is-CSOs stabbiliti minn att leġislattiv jew regolatorju u/jew li l-affiljazzjoni tagħhom hija parzjalment jew totalment obligatorja (eż. assoċjazzjonijiet professjonali)⁵ huma wkoll eliġibbli.

Kumpaniji jew ditti: Għall-finijiet ta' dan il-premjju, "kumpaniji jew ditti" tfisser entitajiet li jaġmlu profitt kostitwiti skont il-liġi ċivili jew kummerċjali, inklużi soċjetajiet kooperattivi, u persuni ġuridiċi oħra rregolati mil-liġi privata. Kumpaniji jew ditti huma eliġibbli jekk ikunu twaqqfu skont il-liġijiet ta' Stat Membru u jkollhom l-uffiċċju registrat tagħhom, l-amministrazzjoni ċentrali jew il-post prinċipali tan-negożju tagħhom fit-territorju tal-UE.

3.2 Inizjattivi eliġibbli

L-għan speċifiku tal-Premju għas-Solidarjetà Ċivili huwa li jippremjja **inizjattivi effettivi u kreattivi mwettqa fit-territorju tal-UE jew fir-Renju Unit bil-għan li jindirizzaw il-kriżi tal-COVID-19 u d-diversi konsegwenzi tagħha.**

Sabiex ikunu eliġibbli, l-inizjattivi għandhom jissodisfaw it-tliet kriterji elenkati hawn taħt:

- Għandhom ikunu **mhux bi skop ta' qligħ**, bħal pereżempju inizjattivi altruwisti, proġetti ta' karità, volontarjat individwali jew korporattiv eċċ.;
- Għandhom ikunu **diġà ġew implimentati** jew **għadhom għaddejjin fit-30 ta' Settembru 2020 (li hija d-data tal-għeluq għall-prezentazzjoni tal-applikazzjonijiet)**;
- Għandhom ikunu **marbuta direttament mal-kriżi**, jiġifieri **speċifikament** immirati lejn il-ġlieda kontra l-COVID-19 u/jew l-indirizzar tad-diversi konsegwenzi tagħha.

L-inizjattivi li ġejjin huma esklużi:

- inizjattivi kummerċjali (jiġifieri għall-profit);

⁴ Opinjoni tal-Kumitat Ekonomiku u Soċjali dwar *The role and contribution of civil society organisations in the building of Europe* – CESE 851/1999 tat-22 ta' Settembru 1999 ([ĠU C 329, 17.11.1999, p. 30](#)) (mhux disponibbli bil-Malti).

⁵ Dan japplika pereżempju għall-atturi Awstrijaċi tas-suq tax-xogħol.

- inizzjattivi li jirċievu aktar minn 50 % ffondi pubbliċi;
- inizzjattivi li huma pplanati iżda li l-implimentazzjoni tagħhom tkun għadha ma bdiex sat-30 ta' Settembru 2020 (data tal-għeluq għall-prezentazzjoni tal-applikazzjonijiet);
- inizzjattivi li diġà saru mill-kandidati qabel ma faqqgħet il-COVID-19 u mhumiex marbuta direttament mal-coronavirus u l-konsegwenzi tiegħu. Madankollu, inizzjattivi eżistenti li ġew adattati biex jingħata rispons minnufih għall-bżonnijiet addizzjonali tal-gruppi fil-mira tagħhom u biex jiġu indirizzati kif xieraq l-isfidi l-ġodda jew miżjuda li jiffaċċjaw bħala konsegwenza tal-pandemija tal-coronavirus huma eliġibbli;
- dokumentazzjoni u/jew informazzjoni u/jew attivitajiet ta' sensibilizzazzjoni, pubblikazzjonijiet ġurnalistiċi, litterarji jew xjentifiċi ta' kwalunkwe tip u fuq kwalunkwe mezz, prodotti awdjoviżivi u kwalunkwe tip ta' xogħol artistiku.

Fuq talba, il-kandidat għandu jipprova evidenza tal-eliġibbiltà tal-inizzjattiva proposta. Il-KESE jista' jirrifjuta l-applikazzjoni jekk l-evidenza ġustifikattiva ma tingħatax fil-ħin.

L-inizzjattivi proposti għall-premjju jistgħu jkopru firxa wiesgħa ta' temi, bħal, pereżempju (lista mhux eżawrjenti):

- azzjonijiet marbuta mas-saħħa, it-tagħmir tas-saħħa, l-apparat mediku, l-assistenza u l-kura;
- inizzjattivi temporanji li għandhom l-għan li jimmitigaw l-effetti immedjati tal-kriżi tal-coronavirus u li jissodisfaw il-ħtiġijiet urġenti tal-gruppi fil-mira;
- miżuri speċifiċi li jgħinu lill-persuni jew gruppi l-aktar fil-bżonn, żvantaġġati jew vulnerabbli (inklużi r-refuġjati), jiproteġuhom mill-marda nnifisha u jtaffu l-impatt tal-kriżi;
- inizzjattivi marbuta mas-sitwazzjoni ta' gruppi fil-mira speċifiċi waqt il-konfinament;
- inizzjattivi li għandhom l-għan li jindirizzaw il-konsegwenzi ekonomiċi u okkupazzjonali tal-kriżi tas-saħħa;
- inizzjattivi li jappoġġjaw l-irkupru tal-ekonomija Ewropea jew ta' setturi speċifiċi wara l-pandemija;
- inizzjattivi li għandhom l-għan li jżidu l-kapaċità ta' reazzjoni f'każ ta' kriżi paragonabbli fil-futur.

4. Proċedura tal-applikazzjoni u skadenza

L-applikazzjonijiet għandhom isiru billi timtela l-formola tal-applikazzjoni onlajn (www.eesc.europa.eu/civilsocietyprize). F'każijiet ġustifikati b'mod xieraq marbuta ma' problemi tekniċi ddokumentati, il-KESE jista' jippermetti lill-kandidati japplikaw bil-posta elettronika, bil-faks jew bil-posta.

L-applikazzjoni għandu jkun fiha l-informazzjoni kollha li l-kumitat tal-evalwazzjoni jirrikjedi biex:

- jaċċerta li l-kandidat jissodisfa l-kriterji formali tad-dhul;
- jaċċerta li l-kandidat jikkonforma mal-kriterji tal-esklużjoni;
- jaċċerta li l-kandidat jaċċetta d-dispożizzjonijiet li jikkonċernaw ir-responsabbiltà, il-kontrolli, l-awditi u l-liġi applikabbli;
- jevalwa l-merti sostantivi ta' kull applikazzjoni fir-rigward tal-kriterji tal-ġoti.

Għal dan il-għan, kull applikazzjoni trid tinkludi d-Dikjarazzjoni fuq l-unur debitament mimlija u ffirmata kif dovut dwar il-kriterji tal-eskluzjoni u l-kriterji tal-eligibbiltà (Appendiċi 1).

Qabel ma jinghata l-premju, il-KESE jitlob lill-kandidati jirritornaw il-Formola tal-Entità Legali u Formola tal-Identifikazzjoni Finanzjarja mimlijin kif suppost u ffirmati flimkien mad-dokumenti ġustifikattivi rilevanti. Il-formoli huma disponibbli rispettivament fuq:

https://ec.europa.eu/info/publications/legal-entities_mt

u fuq

https://ec.europa.eu/info/publications/financial-identification_mt.

L-applikazzjonijiet jistgħu jiġu abbozzati fi kwalunkwe lingwa uffiċjali tal-UE. Madankollu, biex jithaffef il-proċess tal-evalwazzjoni, il-KESE japprezza jekk jirċievi l-formola tal-applikazzjoni **bl-Ingliż jew bil-Franċiż**.

Is-sottomissjoni ta' applikazzjoni timplika l-aċċettazzjoni tat-termini u l-kundizzjonijiet kollha stipulati fid-dokumenti tal-konkors u, fejn xieraq, ir-rinunzja tat-termini u l-kundizzjonijiet ġenerali jew speċifiċi tal-kandidat.

L-iskadenza biex jintbagħtu l-applikazzjonijiet **hija t-30 ta' Settembru 2020 f'nofsinhar (hin ta' Brussell)**.

Il-KESE mhu se jqis l-ebda applikazzjoni li tasallu wara din id-data u l-hin. **Il-kandidati huma mheggin ma jhallux sal-ahhar jum biex iressqu l-applikazzjoni tagħhom**, peress li livell għoli ta' traffiku fuq l-internet jew xi difett fil-konnessjoni tal-internet jista' jikkawża problemi biex tintbagħat l-applikazzjoni. Il-KESE ma jistax jinżamm responsabbli għal kwalunkwe dewmien minhabba diffikultajiet bhal dawn.

Il-kandidati jistgħu jipprezentaw applikazzjoni waħda biss. Fil-formola tal-applikazzjoni, il-kandidati għandhom jagħzlu waħda mid-29 kategorija, skont il-prijorità ġeografika tal-proġett tagħhom u irrappreżentant mill-Istat Membru tar-residenza jew tal-istabiliment tagħhom. Il-kategoriji 1 sa 27 huma għal proġetti li l-prijorità ta' implimentazzjoni tagħhom hija fi Stat Membru, il-kategorija 28 hija għal proġetti li l-prijorità ta' implimentazzjoni tagħhom hija fir-Renju Unit u l-kategorija 29 hija għal proġetti bi priyorità transfruntiera jew Ewropea.

Il-partecipazzjoni fil-kompetizzjoni hija mingħajr ħlas. Jekk il-preparazzjoni u t-trażmissjoni tal-applikazzjoni jinvolvu spejjeż għal kandidat speċifiku, dawn ma jiġux rimborżati.

Wara li jkun pprezentaw l-applikazzjoni tagħhom, il-kandidati se jaraw messagg fuq l-iskrin li jirringrazzjahom għall-applikazzjoni tagħhom u joffrilhom il-possibbiltà li jstampawha jew jissejvjawha f'format PDF.

5. Evalwazzjoni u għoti

5.1 Il-passi tal-evalwazzjoni

L-evalwazzjoni se titwettaq minn bord ta' esperti (il-"kumitat tal-evalwazzjoni"), li huwa soġġett għar-rekwiżiti dwar il-kunflitt ta' interess stabbiliti fir-Regolament Finanzjarju⁶.

Il-KESE jirriżerva d-dritt li ma jżvelax l-identità tal-membri tal-kumitat tal-evalwazzjoni; madankollu, din tista' tiġi żvelata wara l-għoti.

Il-partecipanti m'għandhomx jikkuntattjaw lill-membri tal-kumitat tal-evalwazzjoni għal kwalunkwe raġuni relatata mal-premju matul il-proċedura kollha. Kwalunkwe tentattiv bħal dan jirriżulta fi skwalifika.

Id-deċiżjonijiet tal-kumitat tal-evalwazzjoni huma finali, vinkolanti u ma jistgħux jiġu kkontestati.

L-evalwazzjoni se tkun ibbażata biss fuq l-informazzjoni pprovduta fil-formola tal-applikazzjoni ppreżentata.

Kull waħda mid-29 kategorija se tiġi evalwata indipendentement mill-kategoriji l-oħra.

Għal kull kategorija, il-proċedura se ssir f'fames passi:

- (1) verifika tal-eligibbiltà tal-kandidati;
- (2) verifika tal-eligibbiltà tal-inizjattivi proposti għall-premju;
- (3) verifika ta' nonesklużjoni tal-kandidati;
- (4) evalwazzjoni tal-kwalità tal-inizjattivi proposti għall-premju fuq il-bażi tal-kriterji tal-għoti;
- (5) l-għoti tal-premju.

Il-KESE se jevalwa l-eligibbiltà, in-nonesklużjoni u l-kwalità mingħajr ebda ordni partikolari. L-applikanti għandhom jgħaddu mill-passi kollha biex jingħataw il-premju. L-ebda feedback mhu se jingħata lill-kandidati sa tmiem il-proċedura. Ir-riżultati se jiġu mgħarrfa lill-kandidati kollha kemm jista' jkun malajr u fi kwalunkwe każ fi żmien 15-il jum kalendarju wara li tkun ittiegħet id-deċiżjoni tal-għoti mill-uffiċjal tal-awtorizzazzjoni (pass 5), b'mod proviżorju sa Jannar 2021.

5.1.1 Verifika tal-eligibbiltà tal-kandidati

Biex ikunu eligibbli, il-kandidati għandhom jissodisfaw ir-rekwiżiti tal-punt 3.1 ta' hawn fuq.

Il-kandidati kollha jridu jipprovdu dikjarazzjoni fuq l-unur (Appendiċi 1), iffirmata u datata kif dovut (minn rappreżentant awtorizzat fil-każ ta' korpi rregolati bil-liġi privata), fejn jiddikjaraw li huma

⁶ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014 (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 ([G.U.L 193, 30.7.2018, p. 1](#)).

eligibbli għal dan il-premjju. Din id-dikjarazzjoni hija parti mid-dikjarazzjoni wżata għall-kriterji tal-esklużjoni (ara l-punt 5.1.3 hawn taħt). Għalhekk, dikjarazzjoni waħda biss li tkopri ż-żewġ aspetti għandha tiġi pprovduta minn kull kandidat.

Il-KESE se jevalwa l-eligibbiltà tal-kandidati fuq il-bażi tad-dikjarazzjoni fuq l-unur. Qabel ma jingħata l-premjju, il-KESE se jitlob lill-kandidati biex jipprovdu Formola tal-Entità Legali mimlija kif suppost u ffirmata, flimkien mal-evidenza ġustifikattiva tagħha (ara l-punt 4 ta' hawn fuq).

Il-KESE jirriżerva d-dritt li jitlob il-formola msemmija hawn fuq u l-evidenza ġustifikattiva mingħand kwalunkwe kandidat fi kwalunkwe hin matul il-proċedura tal-evalwazzjoni. F'dan il-każ, il-kandidat għandu jipprovdi l-formola u l-evidenza ġustifikattiva mingħajr dewmien. Il-KESE jista' jirrifjuta l-applikazzjoni jekk il-formola u l-evidenza ġustifikattiva ma jingħatawx fil-hin.

5.1.2 Verifika tal-eligibbiltà tal-inizjattivi

L-eligibbiltà tal-inizjattivi proposti għall-premjju se tiġi vverifikata fuq il-bażi tal-formola tal-applikazzjoni onlajn, kif ukoll mistoqsijiet ta' kjarifika addizzjonali li jistgħu jsiru mill-KESE. Biex ikunu eligibbli, l-inizjattivi proposti għall-premjju għandhom jissodisfaw ir-rekwiżiti tal-punt 3.2 ta' hawn fuq. Attivitajiet oħra mwettqa mill-kandidat ma jiġux ikkunsidrati.

5.1.3 Verifika ta' nonesklużjoni

Il-kandidati kollha jridu jipprovdu dikjarazzjoni fuq l-unur (Appendiċi 1), iffirmata u datata kif dovut (minn rappreżentant awtorizzat fil-każ ta' korpi rregolati bil-liġi privata), fejn jiddikjaraw li mhumiex f'waħda mis-sitwazzjonijiet ta' esklużjoni msemmija fl-Artikoli 136 u 141 tar-Regolament Finanzjarju u elenkati f'dik id-dikjarazzjoni fuq l-unur.

Il-KESE jirriżerva d-dritt li jivverifika jekk il-kandidati jaqgħux f'waħda mis-sitwazzjonijiet ta' esklużjoni billi jitolbu l-provi dokumentati elenkati fid-dikjarazzjoni fuq l-unur. F'dan il-każ, il-kandidat għandu jipprovdi d-dokumenti meħtieġa qabel l-iskadenza mogħtija mill-KESE. Il-KESE jista' jirrifjuta l-applikazzjoni jekk id-dokumenti mitluba ma jingħatawx fil-hin.

Kandidat m'għandux għalfejn jippreżenta dokument speċifiku jekk id-dokument inkwistjoni jista' jiġi aċċessat minn bażi ta' data pubblika mingħajr hlas. Il-kandidat għandu jinforma lill-KESE kif meħtieġ.

5.1.4 Evalwazzjoni tal-kwalità

Għal kull waħda mid-29 kategorija, il-kumitat tal-evalwazzjoni se jevalwa l-kwalità tal-applikazzjonijiet abbażi tal-kriterji tal-ġhoti stabbiliti hawn taħt. L-evalwaturi se jikkunsidraw biss l-inizjattivi proposti għall-premjju, mhux l-attivitajiet l-oħra tal-kandidat. M'hemm l-ebda limitu minimu għal kull kriterju individwali. Madankollu, il-kandidati li jonqsu li jiksbu mill-anqas 50 % tal-punteġġ massimu totali jiġu eliminati.

Kriterji tal-ghoti tal-premju	Punti
<p>Kriterju 1 – Impatt u effiċjenza</p> <p>Dan il-kriterju se jivvaluta kemm l-impatt tal-inizjattiva proposta fuq terminu ta' żmien qasir u fit-tul, kif ukoll il-potenzjal tagħha li tispira oħrajn fl-Ewropa, jiġifieri li tkun applikata jew adattata għall-istess kategorija ta' beneficijarji jew għal kategorija oħra ta' beneficijarji x'imkien ieħor fl-istess Stat Membru jew fi Stat Membru ieħor tal-UE. F'dan il-kuntest, l-inizjattiva se tkun evalwata fid-dawl ta' kif ir-rizorsi umani u finanzjarji użati huma relatati mal-impatt fuq il-grupp fil-mira. L-abbiltà tal-inizjattiva li taqsam Prattika tajba se tiġi kkunsidrata wkoll.</p>	70 punt
<p>Kriterju 2 – Innovazzjoni u kreattività</p> <p>Dan il-kriterju se jevalwa l-kreattività tal-inizjattiva proposta, kemm hija unika u l-livell ta' innovazzjoni fil-kuntest speċifiku tagħha. Għal dan il-ghan, l-innovazzjoni hija mifhuma li tfisser kemm ideat godda kif ukoll modi godda jew imtejba biex tiġi implimentata soluzzjoni jew approċċ eżistenti jew biex tiġi adattata għal kuntest jew grupp fil-mira differenti.</p>	30 punt
Punti totali	100 punt (minimu 50 punt)

5.1.5 L-ghoti tal-premju

Il-premju se jingħata mill-Kumitat, abbażi tal-evalwazzjoni mogħtija mill-kumitat tal-evalwazzjoni, li se jkun liberu li jiddeċiedi jekk jirrakkomandax li jingħataw il-premjijiet jew le, skont l-evalwazzjoni tiegħu tal-kwalità tas-sottomissjonijiet.

Il-KESE jista' jagħti massimu ta' 29 premju (wieħed għal kull kategorija) lill-kandidat li jilhaq l-oghla post (jiġifieri l-kandidat li jikseb l-aħjar puntegg totali) għall-kategorija rispettiva.

6. Flus tal-premju

Il-Kumitat qed jippjana li jagħti massimu ta' 29 premju. Kull premju għandu valur ta' EUR 10 000. Il-Kumitat mhux marbut li jagħti d-29 premju kollha kemm huma. Il-KESE jista' jiddeċiedi li ma jagħtix il-Premju għas-Solidarjetà Ċivili.

Iċ-ċerimonja tal-ghoti tal-premju se ssir matul is-sessjoni plenarja tal-KESE **f'Jannar 2021**. Rappreżentant wieħed għal kull rebbieħ se jiġi mistieden għaċ-ċerimonja. L-ivvjaġġar u l-akkomodazzjoni jiġu organizzati mill-KESE skont ir-regoli li għandhom jiġu notifikati lir-rebbieħa fi żmien debitu.

Il-premjijiet se jithallsu permezz ta' trasferiment bankarju fi żmien 30 jum miċ-ċerimonja tal-ghoti, bil-kundizzjoni li r-rebbieħa jkunu pprezentaw id-dokumenti kollha mitluba. Ir-rebbieħa huma responsabbli għall-ħlas ta' taxxi u ħlasijiet applikabbli meta jużaw il-flus tal-premju.

7. **Data personali**

Id-data personali li tinsab fid-dokumenti tal-applikazzjoni (bhall-isem u l-indirizz) se tiġi pproċessata skont ir-Regolament (UE) 2018/1725 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data⁷. Sakemm ma jkunx indikat mod ieħor, it-tweġibiet għall-mistoqsijiet u kwalunkw personali mitluba biex tiġi evalwata l-applikazzjoni skont ir-regoli tal-konkors se jiġu pproċessati biss għal dak il-għan mid-Direttorat għall-Komunikazzjoni u r-Relazzjonijiet Interistituzzjonali. Id-dettalji dwar l-ipproċessar tad-*data* personali huma mehmuża (Appendiċi 2).

Id-data personali tal-kandidat tista' tiġi rreġistrata fis-Sistema ta' Individwazzjoni Bikrija u ta' Esklużjoni (EDES) jekk il-kandidat ikun jinsab f'waħda mis-sitwazzjonijiet imsemmija fl-Artikolu 136 tar-Regolament Finanzjarju u indikata fid-dikjarazzjoni fuq l-unur. Għal aktar informazzjoni, ara l-Istqarrija ta' Privatezza fuq https://ec.europa.eu/info/about-european-commission/eu-budget/how-it-works/annual-lifecycle/implementation/anti-fraud-measures/edes_mt.

8. **Rekwiziti ta' żvelar**

Mingħajr preġudizzju għall-punt 7 ta' hawn fuq, il-kandidati jagħtu lill-KESE d-dritt li jikkomunika lill-pubbliku, fi kwalunkwe lingwa u bi kwalunkwe mezz u tip ta' teknika, l-isem tal-kandidati, l-attivitajiet tagħhom u l-valur tal-premju mogħti.

Kwalunkwe komunikazzjoni jew pubblikazzjoni mir-rebbieħa dwar l-attività li għaliha ngħata l-premju għandha tindika li l-attività ngħatat il-Premju tal-KESE għas-Solidarjetà Ċivili. Dan l-obbligu japplika għal sena mid-data tal-għoti tal-premju.

9. **Responsabbiltà**

Il-kandidati huma unikament responsabbli fil-każ ta' talba relatata mal-attivitajiet imwettqa fil-qafas tal-premju.

10. **Kontrolli u awditi**

Ir-rebbieħa għandhom jaċċettaw il-kontrolli u l-awditi mill-KESE, mill-Uffiċċju Ewropew ta' Kontra l-Frodi (OLAF) u mill-Qorti tal-Awdituri msemmija fl-Artikolu 129 tar-Regolament Finanzjarju u l-obbligi tal-pubblicità fir-rigward tal-konkors u l-premju li jirċievu, kif dettaljat fil-punt 8 ta' hawn fuq.

11. **Liġi applikabbli, ilmenti u qorti kompetenti**

Il-Premju għas-Solidarjetà Ċivili huwa rregolat mid-dritt tal-Unjoni, u kkomplementat, fejn meħtieġ, mid-dritt nazzjonali tal-Belġju.

⁷

Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE ([ĠU L 295, 21.11.2018, p. 93](#)).

L-osservazzjonijiet li jikkonċernaw il-proċedura tal-ghoti tal-premju jistgħu jressqu quddiem l-awtorità li tat il-premju permezz tad-dettalji ta' kuntatt indikati fil-punt 13 ta' hawn taht.

Jekk il-kandidati jemmnu li kien hemm amministrazzjoni hażina, jistgħu jressqu lment lill-Ombudsman Ewropew fi żmien sentejn mid-data li fiha jsiru jafu bil-fatti li fuqhom huwa bbażat l-iment (ara <http://www.ombudsman.europa.eu>).

Il-qorti responsabbli għal kwistjonijiet relatati ma' dan il-premju hija l-Qorti Ġenerali tal-Unjoni Ewropea:

Qorti Ġenerali tal-Unjoni Ewropea
Rue du Fort Niedergrünwald
L-2925 Il-Lussemburgu
Tel.: +352 43031 Faks: +352 4303 2100
Indirizz elettroniku: GeneralCourt.Registry@curia.europa.eu
URL: <http://curia.europa.eu>

L-informazzjoni dwar il-preżentazzjoni ta' appelli tista' tinkiseb mill-indirizz indikat hawn fuq.

12. Penali

Penali finanzjarji ta' bejn 2 u 10 % tal-valur tal-premju u deċiżjonijiet ta' esklużjoni mill-kuntratti, l-ghotjiet u l-kompetizzjonijiet kollha ffinanzjati mill-baġit tal-Unjoni, jistgħu jiġu imposti fuq parteċipanti li jkunu għamli dikjarazzjonijiet foloz (Dikjarazzjoni fuq l-unur, Appendiċi 1), jew li jkunu wettqu irregolaritajiet jew frodi, skont il-kundizzjonijiet stabbiliti fl-Artikolu 136 tar-Regolament Finanzjarju.

13. Aktar informazzjoni

Għal aktar informazzjoni, jekk jogħġbok ikkuntattja lil: EESCprize@eesc.europa.eu.

Jekk ikunu rilevanti għall-kandidati potenzjali l-oħra, il-mistoqsijiet u t-twegibiet se jiġu ppubblikati fil-paġna ddedikata għall-Premju għas-Solidarjetà Ċivili fis-sit web tal-KESE (www.eesc.europa.eu/civilsolidarityprize). Il-KESE jirrakkomanda lill-kandidati jiċċekkjaw regolarment is-sit web tal-premju sabiex ikollhom l-aħħar informazzjoni aġġornata.